

जमीनी विवाद में फायरिंग कर युवक का अपहरण करने वाले पांच बदमाश दबोचे

दौलतपुरा हाईवे पर फौजी होटल-रेस्टोरेन्ट के पीछे 2 9 नवंबर को देर रात हुई थी वारदात

जयपुर (कासं)। राजधानी जयपुर की दौलतपुरा थाना पुलिस ने गुरुवार को पांच कुख्यात बदमाशों को गिरफ्तार किया है। पुलिस ने आरोपियों के पास से एक रिवाँल्वर, नौ खाली कारतूस और वारदात में प्रयुक्त एक कार जब्त की है। यह बदमाश पूर्व में भी हत्या की वारदात को अंजाम दे चुके है। यह बदमाश 29 नवंबर की रात को फायरिंग करते हुए एक युवक को फाँच्यूनर कार में पटककर ले गए थे।

डीसीपी (वेस्ट) वंदिता राणा ने बताया आरोपित शंकर सिंह उर्फ फौजी (37), मनमोहन सिंह उर्फ टिल्लू (31), भवानी सिंह (32) निवासी उदयपुरवाटी, ओमपाल सिंह (32) निवासी हरमाड़ा और गोपाल सिंह (22) निवासी लोसल जिला सोपार को गिरफ्तार किया गया है। आरोपित भूमाफिया व बदमाश प्रवृत्ति के व्यक्ति हैं, जो दौलतपुरा में हाईवे स्थित फौजी होटल व रेस्टोरेन्ट के पीछे स्थित जमीन का विवाद होने के कारण



दौलतपुरा थाना पुलिस ने गुरुवार को पांच बदमाशों को गिरफ्तार किया।

पिछले 2 महीने से रैंकी कर रहे थे। जमीन मालिक गजेन्द्र सिंह निवासी रामपुरा ने जमीन अन्य व्यक्ति को विक्रय कर काम शुरू करवा दिया। इससे खफा आरोपित रंगदारी वसूलने के लिए फौजी होटल एवं रेस्टोरेन्ट पहुंचे और

तीन राउंड फायर करते संचालक देशराज मीणा को धमकियां दी एवं वहां मौजूद देशराज मीणा व अन्य दो लोगों से मारपीट करते हुए देशराज मीणा को जबरदस्ती फॉरव्युनर कार में पटक कर ले गए तथा मारपीट करते हुए घटनास्थल

■ पुलिस के मुताबिक आरोपी भूमाफिया व बदमाश प्रवृत्ति के व्यक्ति हैं, जो दौलतपुरा में हाईवे स्थित फौजी होटल व रेस्टोरेन्ट के पीछे स्थित जमीन का विवाद होने के कारण पिछले 2 महीने से रैंकी कर रहे थे

■ यह बदमाश पूर्व में भी हत्या की वारदात कर चुके हैं, पुलिस ने इनके कब्जे से रिवाँल्वर और 9 खाली कारतूस भी जब्त किए

से काफी दूरी पर पटक कर चले गये थे। इस पर मुकदमा दर्ज कर आरोपियों को चिन्हित कर गिरफ्तार कर लिया गया।

कांस्टेबल पुष्पेन्द्र को दी जाएगी विशेष पदोन्नति

उदयपुर रेलवे पुल ब्लास्ट घटना का खुलासा करने पर डीजीपी की घोषणा

■ जांच टीम में शामिल तीन आरपीएस को प्रशंसा पत्र और 16 पुलिसकर्मियों को 2100-2100 रुपये का नकद इनाम व प्रशंसा पत्र दिया जायेगा

जयपुर (कासं)। पुलिस महानिदेशक उमेश मिश्रा ने उदयपुर जिले में पिछले दिनों हुए रेलवे ओवर ब्रिज में हुए ब्लास्ट की घटना में शामिल अभियुक्तों को पकड़वाने में मुख्य भूमिका निभाने वाले कांस्टेबल पुष्पेंद्र को गैलेंट्री प्रमोशन प्रदान करने के निर्देश दिए हैं।

मिश्रा ने टीम में शामिल तीन आरपीएस को प्रशंसा पत्र एवं 16 पुलिस कर्मियों को प्रत्येक को 2100 रूपए का नकद इनाम मय प्रशंसा पत्र प्रदान करने की स्वीकृति प्रदान की है। मिश्रा ने बताया कि जांच के दौरान कांस्टेबल पुष्पेंद्र ने जांच अधिकारी को सूचना दी कि इस घटना में एकलिंगपुरा निवासी मूलचंद की भूमिका है। धूलचंद को डिटैने कर स्थानीय भाषा के जागराक कांस्टेबल मांगीलाल की सहायता से की गई पूछताछ के दौरान धूल चन्द ने घटना कारित करना स्वीकार किया। घटना में अभियुक्त को पकड़वाने में कांस्टेबल पुष्पेन्द्र की विशेष भूमिका को ध्यान में रखते हुए विशेष पदोन्नति के निर्देश दिए गए हैं। पुलिस निरीक्षक लीलाधर मालवीय, उपनिरीक्षक सुबोध जांगिड़, कमलेन्द्र सिंह व रमेश मीणा, जिला उदयपुर एवं उप निरीक्षक, सीआईडी (जोन)

कैलाश सिंह चौहान, सहायक उप निरीक्षक (अपराध शाखा) वेलाराम एवं बालकृष्ण मीणा, हेड कांस्टेबल मोहन पाल सिंह, भैरू सिंह, प्रताप सिंह, गम्भीर सिंह, गणेश कुमार, मंगल कुमार एवं कानिस्टेबल सत्यनारायण, शांति लाल एवं मुकेश को पुलिस मुख्यालय स्तर पर 2100 रुपये नकद इनाम मय प्रशंसा पत्र स्वीकृत किया गया है। अतिरिक्त पुलिस अधीक्षक मनजीत सिंह, सीओ गिर्वां भूपेन्द्र, सीओ तपेन्द्र मीणा को प्रशंसा पत्र मिलेगा। टीम में शामिल अन्य अधिकारियों व पुलिसकर्मियों को उनकी सराहनीय भूमिका होने से उन्हें डीजीपी डिस्क प्रदान की जायेगी।

उल्लेखनीय है कि 13 नवंबर को सीनियर स्पेशल इंजीनियर उदयपुर ने थाना जावर माईस में दी गई रिपोर्ट रिपोर्ट में बताया कि 12 नवंबर को शाम ओड़ा गांव के पास स्थित रेलवे ओवर ब्रिज को अज्ञात व्यक्तियों ने ब्लास्ट किया है। इससे ब्रिज का गर्डर टूट गया है एवं मौके पर जगह-जगह ब्रिज के टुकड़े, विस्फोटक सामान, फ्यूज वायर डेटोनेटर और जिंलेटिन आदि के अवशेष बिखरे पड़े हैं। रेल की पटरी में भी दरार आ गई।

व्यापारी को इंटरनेट कॉल पर जान से मारने की धमकी मिली, मामला दर्ज

जयपुर । माणक चौक थाना इलाके में एक व्यापारी को इंटरनेट कॉल पर जान से मारने की धमकी मिली है। पुलिस ने पीड़ित व्यापारी के बयानों के आधार पर मामला दर्ज कर जांच में जुटी है।

जांच-अधिकारी एसआई विजय

सिंह ने बताया इनकम टैक्स कॉलोनो, टॉक रोड निवासी नरेश अग्रवाल ने मामला दर्ज करवाया है कि उसकी गोपाल जी के रास्ते में 870 नंबर की दुकान है। उसने आरोप लगाते हुए हरीश शर्मा के खिलाफ मुकदमा दर्ज कराया

हुआ है। शिकायत में बताया कि 30 नवंबर को शाम को मोबाइल पर एक इंटरनेट कॉल आई। कॉलर ने गाली गलौच करते हुए धमकी दी कि हरीश के खिलाफ दर्ज मामला वापिस ले लो, नहीं तो अंजाम भुगतने के तैयार रहना।

मंत्री-विधायकों की समझाइश पर कांग्रेस व निर्दलीय पार्षदों ने खत्म किया अनशन

हैरिटेज निगम में संचालन समितियां बनाने को पुनः 7 दिन का वक्त मांगा

जयपुर (कासं)। हैरिटेज नगर निगम में संचालन समितियों के गठन की मांग को लेकर अनशन पर बैठे कांग्रेस व निर्दलीय पार्षदों से समझाइश करने देर शाम मंत्री प्रतापसिंह खाचरियावास, महेश जोशी, विधायक रफीक खान, अमीन कागजी और महापौर मुनेश गुर्जर निगम मुख्यालय पहुंचे।

जहां मंत्री-विधायकों की समझाइश के बाद पार्षदों ने अनशन खत्म कर दिया। विधायकों ने पुनः 7 दिने का वक्त मांगते हुए कमेट्री गठन का आश्वासन दिया है। कहा जा रहा है कि राहुल गांधी की भारत जोड़ो यात्रा राजस्थान आने से पहले ही इस मांग पर सुनवाई कर दी जायेगी। हालांकि पार्षदों से समझाइश करने पहुंचे मंत्री-विधायकों में भी एकजुटता नजर नहीं आई। मंत्री प्रतापसिंह खाचरियावास, विधायक रफीक खान, अमीन कागजी और महापौर मुनेश गुर्जर एक साथ निगम मुख्यालय पहुंचे।

इन्होंने पार्षदों से समझाइश कर उनका अनशन खत्म करवाया। इनके जाने के बाद मंत्री महेश जोशी और



हैरिटेज नगर निगम मुख्यालय में अनशन पर बैठे कांग्रेस व निर्दलीय पार्षदों से समझाइश करने गुरुवार को मंत्री प्रताप सिंह खाचरियावास, विधायक रफीक खान और अमीन कागजी पहुंचे।

उपमहापौर असलम फारूखी भी निगम मुख्यालय पहुंचे और पार्षदों से समझाइश की। ज्ञात रहे कि कांग्रेस और निर्दलीय पार्षद, संचालन समितियां गठन की मांग को लेकर नगर निगम

मुख्यालय में पिछले 9 दिनों से घरने पर बैठे थे। बुधवार से पार्षदों ने भूख हड़ताल शुरू कर दी, इसी दिन देर रात मेयर मुनेश गुर्जर ने घटना स्थल पर आकर पार्षदों से मान-मनौव्वल की थी।

मेयर ने मंत्री-विधायकों से बात करने के लिए 3 दिन का समय मांगा, हालांकि पार्षद नहीं मानें। गुरुवार को चारों विधायकों ने पार्षदों से समझाइश कर अनशन खत्म करवाया।

शिविर में 97 यूनिट रक्तदान

जयपुर (कासं)। एस.एस.जैन सुबोध पीजी महिला महाविद्यालय में एस एम एस हॉस्पिटल ब्लड बैंक के सहयोग से रक्तदान शिविर लगाया गया। इस अवसर पर महाविद्यालय की प्राचार्या डॉ.रेनु जोशी व उप प्राचार्या डॉ.इंदु शर्मा ने छात्राओं को रक्तदान के लिए प्रेरित किया।

प्राचार्या ने छात्राओं से कहा कि वे रक्तदान करके एक नहीं, तीन जीवन को दान दे रहे हो, और इससे अधिक पुण्य का और कोई काम नहीं है। महाविद्यालय के संयोजक विनय चंद ढागा ने छात्राओं को रक्तदान के प्रति कटिबद्ध करने और समाज में रक्तदान के प्रति जागरूकता फैलाने के लिए कहा, राष्ट्रीय सेवा योजना के राज्य समन्वयक धर्मेन्द्र सिंह चाहर ने छात्राओं से कहा कि रक्तदान से बड़ी किसी भी व्यक्ति के लिए कोई सहायता नहीं है अतः जब भी अवसर मिले तब, अवश्य रक्तदान करें। कार्यक्रम का संचालन राष्ट्रीय सेवा योजना की कार्यक्रम अधिकारी डॉ.विजयलक्ष्मी मिश्रा तथा नेहा वाण्णैय तथा आरआरसी बलब की कार्यक्रम अधिकारी डॉ.अनीता शर्मा, डॉ. रेखा जैन, कृति सक्सेना तथा वर्षा शर्मा ने किया। शिविर में 97 यूनिट रक्तदान हुआ।

द्रव्यवती नदी की सफाई आज से पुनः शुरू होगी

■ जेडीए व टाटा कंपनी के बीच चल रहा विवाद खत्म हुआ

जयपुर (कासं)। राजधानी की द्रव्यवती नदी की सफाई करीब दो माह के बाद शुक्रवार से पुनः शुरू होगी। साथ ही पांच सीवरेज ट्रीटमेंट प्लांट को भी शुरू किया जाएगा। जेडीए और टाटा प्रोजेक्ट्स लिमिटेड के बीच विभिन्न मुद्दों को लेकर चल रहा विवाद गुरुवार को खत्म हो गया है। दोनों के बीच द्रव्यवती नदी की सफाई और एसटीपी चालू करने के लिए सहमति बनी और दोनों के बीच एक पूरक अनुबंध हुआ। बिजली के बिलों का 55 करोड़ रुपए का भुगतान जेडीए, टाटा कंपनी को करेगा। इसके अलावा रखरखाव का भुगतान 23 मई से करेगा। बताया जा रहा है कि हर महीने यह बिल करीब सवा करोड़ रुपए होता है।

दरअसल, जेडीए और टाटा प्रोजेक्ट लिमिटेड के बीच भुगतान का विवाद होने की वजह से रखरखाव और एसटीपी का संचालन बंद कर दिया गया था।

सातम्बर के अंत से द्रव्यवती नदी में सीधा सीवरेज का पानी बह रहा था। अब शुक्रवार से महारानी फार्म पुलिया, जनपथ पुलिया, हसनपुरा पुलिया व आरपीए पुलिया से सफाई की शुरुआत होगी। इसके अलावा पानीपेच, शिप्रा पथ, तरुछाया नगर, बम्बाला व गोनेर का एसटीपी भी चालू किया जायेगा। जेडीसी रवि जैन का कहना है कि महाविधक्ता की विधिक राय के बाद विभिन्न मुद्दों पर सहमति बनी है। शुक्रवार से सफाई शुरू हो जाएगी। साथ ही बंद एसटीपी को भी फर्म चालू कर देगी। बिजली के बिलों का करीब 55 करोड़ रुपए का भुगतान फर्म को किया जाएगा।

सार-समाचार

बदमाशों ने वृद्धा के हाथ से कंगन उड़ाए

जयपुर (कासं)। मानसरोवर क्षेत्र में ई-रिक्षा में सफर कर रही वृद्धा के जेवर लेकर बदमाश फरार हो गए। बदमाशों ने भूतप्रेत का सहारा लेकर वृद्धा को पहले डराया फिर उसके हाथों में पहले हुए सोने के कड़े खोल कर फरार हो गए। मानसरोवर थाना पुलिस ने बताया कि 65 वर्षीय महिला रुकमणी देवी रामगंज बाजार जयपुर की रहने वाली है। उनके बहनोई की पिछले दिनों मौत हो गई थी। बहनोई की मौत के बाद गमी में जाने के लिए वे बड़ी चौपड़ से जयपुर मेट्रो में बैठी और मानसरोवर उतरी। मानसरोवर स्टेशन पर उतरकर हीरापाथ बहनोई के यहां जाने के लिए वाहन का इंतजार करने लगीं। तभी वहां से गुजर रहे ई-रिक्षा को वृद्धा ने रुकवा लिया। जिसमें दो महिलाएं पीछे बैठी थीं और उसके बाद एक आदमी रिक्षा चालक के पास बैठा था। रिक्षा चालक ने रुकमणी देवी को रिक्षा में बैठा लिया। वह पीछे बैठ गईं। रिक्षा चलाने के बाद कुछ दूरी पर चालक ने रिक्षा रोक दिया और उसके बाद आगे बैठा आदमी पीछे आ बैठा। रिक्षा जैसे ही चलने लगा पीछे बैठा आदमी जोर से चीखने चिल्लाने लगा और रिक्षा में ही तेज-तेज कूदने लगा। पीछे बैठी रुकमणी देवी डर गईं और उन्होंने रिक्षा रुकवा लिया। चालक ने रिक्षा रोक दिया और रुकमणी देवी नीचे उतर गईं। कुछ देर बाद पता चला कि सीधे हाथ में पहली सोने की दो चूड़ियां निकाल ली थीं। भूत भरने का नाटक करने के दौरान रुकमणी देवी को हाथ से चूड़ियां निकालने का पता नहीं लगा। पुलिस अब मामला दर्ज कर जांच में जुटी है।

विश्व एड्स दिवस पर कार्यक्रम संपन्न

जयपुर, (कासं)। ‘विश्व एड्स दिवस’ के अवसर पर राजस्थान स्टेट एड्स कंट्रोल सोसायटी की ओर से गुरुवार को जयपुर के हरिशचन्द्र माथुर राजस्थान राज्य लोक प्रशासन संस्थान में राज्य स्तरीय कार्यक्रम का आयोजन किया गया। संस्थान के भगवत सिंह मेहता सभागार में आयोजित कार्यक्रम में मुख्य अतिथि मिशन निदेशक एनएचएम सुधीर कुमार शर्मा, अध्यक्षता निदेशक (जनस्वास्थ्य) डॉ. के.एल. मीणा एवं विशिष्ट अतिथि निदेशक (सीफू) डॉ. आर.पी. डोरिया, तथा निदेशक (एड्स) डॉ. रवि प्रकाश शर्मा सहित विभिन्न महाविद्यालयों में संचालित रेड रिबन क्लब के सदस्यों, सरकारी एवं गैर सरकारी संस्थाओं के प्रतिनिधियों इत्यादि ने भाग लिया। राज्य स्तरीय कार्यक्रम में मिशन निदेशक एनएचएम सुधीर कुमार शर्मा ने कहा कि समाज में प्रत्येक व्यक्ति को पूरे सम्मान एवं समानता के साथ जीवनयापन करने का अधिकार है फिर चाहे वह एचआईवी,एड्स से संक्रमित व्यक्ति ही क्यों न हो। उन्होंने कहा कि विश्व एड्स दिवस की इस वर्ष की थीम समानता है। उन्होंने एचआईवी,एड्स के साथ जी रहे लोगों के अधिकारों की रक्षा करने तथा समाज की मुख्य धारा से जोड़ने तथा इससे जुड़ी प्रतियों को मिटाने की आवश्यकता पर बल दिया।

मुहाना क्षेत्र में विवाहिता से दुष्कर्म

जयपुर (कासं)। मुहाना इलाके में एक विवाहिता की अस्मत् लूटने का मामला सामने आया है। पुलिस ने बताया मूलतया दिल्ली निवासी 32 वर्षीया विवाहिता ने रिपोर्ट दी है। आरोप है पति से अननभ रहने के बाद वह जयपुर में मुहाना इलाके में रहने लगी थी। इस दौरान कमलेश वर्मा से संपर्क हुआ, जिसने शादी का झांसा देकर काफी समय तक देहशोषण किया। अब उसने शादी करने से इंकार कर दिया। वहीं, मालपुरा गेट थाने में 22 वर्षीया युवती ने दौलत पर शादी का झांसा देकर देहशोषण करने का आरोप लगाते हुए मुकदमा दर्ज कराया है। पुलिस मामला दर्ज कर जांच में जुटी है। इसी प्रकार खोह-नागोरियान इलाके में एक युवती से दुष्कर्म के बाद ब्लैकमेलिंग का मामला सामने आया है। पुलिस ने बताया इलाके निवासी युवती ने रिपोर्ट दी है, जिसका आरोप है परिचित अनिष्क सैनी ने कुछ माह पहले दुष्कर्म किया और वीडियो बना ली थी। इसके बाद ब्लैकमेल कर देहशोषण करता आ रहा है। पुलिस मामला दर्ज कर जांच में जुटी है।

एटीएम कार्ड बदलकर वृद्ध से ठगी

जयपुर (कासं)। गांधीनगर इलाके में एक वृद्ध से एटीएम कार्ड बदलकर रूपए निकालने का मामला सामने आया है। पुलिस ने बताया ओझा जी का बाग निवासी प्यारेलाल वर्मा (78) 30 नवंबर की सुबह 11 बजे गांधीनगर क्लब के पास स्थित एसबीआई एटीएम बूथ पर रूपए निकालने गया था। इस दौरान अज्ञात ने मदद के बहाने एटीएम कार्ड बदल लिया। इसके बाद बैंक खाते से 40 हजार रूपए पर हो गए। पुलिस मामले की जांच में जुटी है। इसी प्रकार प्रताप नगर इलाके में बाइक सवार बदमाश एक युवक का मोबाइल छीन ले गए। पुलिस ने बताया चित्रकूट नगर निवासी संजीत यादव 29 नवंबर की शाम करीब 7 बजे रविंद्र नगर होते हुए घर आ रहा था। इस दौरान पीछे से आए बाइक सवार हाथ पर झपट्टा मार मोबाइल छीन ले गए। पुलिस मामले की जांच में जुटी है।

नौकरी के नाम पर 7 लाख रुपए हड़पे

जयपुर (कासं)। जालुपुरा इलाके में एक युवक से सरकारी नौकरी के नाम पर 7 लाख रुपए हड़पने का मामला सामने आया है। पुलिस ने बताया चौमू निवासी अताय रसूल ने रिपोर्ट दी है। आरोप है दुर्गालाल जांगिड़ ने कुछ माह पहले सरकारी नौकरी का झांसा देकर फेलोविक्ट्री मिलने बुलाया। यहां उसने 7 लाख रुपए ले लिए। इसके बाद ना तो नौकरी लगवाई और ना ही वह रुपए वापिस कर रहा है। पुलिस मामला दर्ज कर जांच में जुटी है।

कांस्टेबल दीक्षान्त परेड आज

जयपुर (कासं)। राजस्थान पुलिस के कान्स्टेबल रिट्कस्ट बैच सं.92 की दीक्षान्त परेड समारोह का आयोजन राजस्थान पुलिस अकादमी में शुक्रवार को प्रातः 9 बजे आयोजित किया गया है। अतिरिक्त महानिदेशक एवं राजस्थान पुलिस अकादमी के निदेशक राजीव शर्मा ने बताया कि दीक्षान्त परेड समारोह के मुख्य अतिथि महानिदेशक पुलिस उमेश मिश्रा होंगे। समारोह में प्रशिक्षण के दौरान श्रेष्ठ प्रदर्शन करने वाले प्रशिक्षणार्थियों को पुरस्कृत किया जायेगा।

बी-टू-बाईपास पर ट्रैफिक डायवर्जन

जयपुर (कासं)। राजधानी जयपुर में आश्रम तिराहे से बी-टू-बाईपास चौहौह तक 2 से 4 दिसंबर तक यातायात डायवर्जन रहेगा। दुर्गापुरा से सांगानेर की ओर जाने वाले कट तर्क जेडीए के द्वारा यातायात सुधारीकरण कार्य किया जा रहा है। डायवर्जन के कारण वाहन चालक टोक रोड से आश्रम गार्ग (होटल मैरियट रोड) की ओर घुमकर वाया जवाहर सैकिल से सांगानेर, टोक रोड व मानसरोवर की तरफ पर जा सकेंगे। जेडीए ने मौके पर लोगों को परेशानी से बचाने के लिए साइन बोर्ड भी लगाए है।